

ಆಂಗ್ಲಭಾಷೆಯಲ್ಲಿ ದೇವರು ಎಂಬುದಕ್ಕೆ GOD ಎನ್ನುತ್ತಾರೆ. ಇಲ್ಲಿ ಪ್ರತಿಯೊಂದು ಅಕ್ಷರಕ್ಕೆ ಅಂದರೆ G, O ಮತ್ತು D ಎಂಬ ಮೂರು ಅಕ್ಷರಗಳಿಗೆ ತನ್ನದೆ ಆದ ಅರ್ಥವಿದೆ. G ಎಂದರೆ Generate ಅಂದರೆ ಉತ್ಪಾದಿಸು, ಹುಟ್ಟಿಸು, ಸೃಷ್ಟಿಸು ಎಂಬ ಅರ್ಥ. ಇದು ಜೀವ ಅಥವಾ ನಿರ್ಜೀವ ವಸ್ತು ಆಗಿರಬಹುದು. O ಎಂದರೆ Organize ಇದರ ಅರ್ಥ ಸೃಷ್ಟಿಯಾದಂತಹ ವಸ್ತುಗಳನ್ನು ಕಾಪಾಡು, ಒಟ್ಟುಗೂಡಿಸು, ಮುನ್ನಡೆಸಿಕೊಂಡು ಅಥವಾ ಯಥಾಸ್ಥಿತಿ ಕಾಪಾಡಿಕೊಂಡು ಹೋಗು ಎಂದು. ಅದೇ ರೀತಿ D ಎಂದರೆ Destroy, ಇದರ ಅರ್ಥ ಇದ್ದಂತಹ ವಸ್ತುವನ್ನು ನಾಶಗೊಳಿಸು, ಕೊನೆಗೊಳಿಸು, ಮುಕ್ತಗೊಳಿಸು ಇತ್ಯಾದಿ. ಸೃಷ್ಟಿಸು, ಸೃಷ್ಟಿಯಾದ ವಸ್ತುವನ್ನು ಸ್ವಲ್ಪಕಾಲ ಕಾಪಾಡು, ನಂತರ ಅದನ್ನು ನಾಶ ಮಾಡು ಎಂಬಂತಹ ಅರ್ಥ ಬರುತ್ತದೆ. ಭಾರತೀಯ ಆಧ್ಯಾತ್ಮಿಕತೆಯನ್ನು ಅವಲೋಕಿಸಿದರೆ, ಈ ಸೃಷ್ಟಿ, ಸ್ಥಿತಿ ಮತ್ತು ಲಯವನ್ನು ಬ್ರಹ್ಮ, ವಿಷ್ಣು ಮತ್ತು ಮಹೇಶ್ವರರು ಕ್ರಮವಾಗಿ ಪುರಾಣದಲ್ಲಿ ಮಾಡುತ್ತಾರೆ ಎಂದು ತಿಳಿದು ಬರುತ್ತದೆ. ಬ್ರಹ್ಮನ ಕೆಲಸ ಸೃಷ್ಟಿಯಾದರೆ, ವಿಷ್ಣುವಿನ ಕೆಲಸ ಕಾಪಾಡುವುದು, ಹಾಗೆಯೇ ಮಹೇಶ್ವರನ ಕೆಲಸ ನಾಶಗೊಳಿಸುವುದು. ಈ ತ್ರಿಮೂರ್ತಿಗಳೇ ನಮ್ಮ ಪ್ರಕಾರದಲ್ಲಿ ಹೇಳಿರುವಂತಹ ಕೋಟ್ಯಾನುಕೋಟಿ ದೇವತೆಗಳಿಗೆ ಮೂಲ. ಪುರುಷರು, ಸೃಷ್ಟಿ, ಸ್ಥಿತಿ ಮತ್ತು ಲಯದಂತಹ ಕೆಲಸ ಮಾಡುವ ಶಕ್ತಿಗೆ GOD ಅಥವಾ ದೇವರು ಎಂದು ನಾವು ಹೇಳುತ್ತೇವೆ. ಈ ಶಕ್ತಿ ಆಗೋಚರವಾದುದು. ಸಾದಾರಣ ಮಾನವನ ಅರಿವಿಗೆ ನಿಲುಕದ ಶಕ್ತಿ. ಈ ಶಕ್ತಿಗೆ ನಾವು ದೇವರು ಎಂದು

ಹೇಳುವುದು. ಈ ಶಕ್ತಿಯ ಅಧ್ಯಯನವೇ ಆಧ್ಯಾತ್ಮಿಕತೆಯ ಮೂಲ ಎನ್ನಬಹುದು.

ಇನ್ನು ಸಂಖ್ಯಾಶಾಸ್ತ್ರದ ವಿಷಯಕ್ಕೆ ಬಂದರೆ, ಅಂಕಿ ಸಂಖ್ಯೆಗಳಿಗೆ ಆಂಗ್ಲ ಭಾಷೆಯಲ್ಲಿ ಬಹುವಚನದ ರೂಪದಲ್ಲಿ ಹೇಳುವುದಾದರೆ Statistics ಎನ್ನುತ್ತೇವೆ. ಅದೇ ರೀತಿಯಲ್ಲಿ ಅಂಕಿ ಸಂಖ್ಯೆಗಳ ತುಲನಾತ್ಮಕ ಅಧ್ಯಯನದ ವಿಷಯಕ್ಕೂ ಏಕವಚನದ ರೂಪದಲ್ಲಿ Statistics ಎನ್ನುತ್ತೇವೆ. ಸಂಖ್ಯಾಶಾಸ್ತ್ರದ ಪ್ರಕಾರ ಪ್ರತಿಯೊಂದು ಅಂಕಿಯು ಒಂದಕ್ಕಿಂತ ಹೆಚ್ಚು ಅಂಶದ ಅಂಕಿಗಳ ಮೊತ್ತವಾಗಿರುತ್ತದೆ. ಈ ಒಂದಕ್ಕಿಂತ ಹೆಚ್ಚು ಅಂಶದ ಅಂಕಿಗಳು ಧನಾತ್ಮಕವಾಗಿಯೋ ಅಥವಾ ಋಣಾತ್ಮಕವಾಗಿಯೋ ಇರಬಹುದು. ಇವುಗಳಲ್ಲಿ ಕೆಲವೊಂದು ಅಂಶದ ಅಂಕಿಗಳಿಗೆ ನಮ್ಮದೇ ಆದಂತಹ ತರ್ಕಬದ್ಧವಾದ ವಿಶ್ಲೇಷಣೆಯನ್ನು ಅಥವಾ ಕಾರಣವನ್ನು ಕೊಡಬಹುದು. ಇನ್ನು ಕೆಲವು ಅಂಶದ ಅಂಕಿಗಳಿಗೆ ಯಾವುದೇ ರೀತಿಯ ಸಕಾರಾತ್ಮಕ ವಿಶ್ಲೇಷಣೆಯನ್ನು ಕೊಡಲಾಗುವುದಿಲ್ಲ. ಇವುಗಳನ್ನು ನಾವು ಆಕಸ್ಮಿಕ ಸಂಭವನೀಯ ಅಥವಾ ನಮ್ಮ ಎಣಿಕೆಗೆ ನಿಲುಕದವು ಎನ್ನುತ್ತೇವೆ. ಇವುಗಳ ತುಲನಾತ್ಮಕವಾದ ಅಧ್ಯಯನವೇ ಸಂಖ್ಯಾಶಾಸ್ತ್ರದ ಮುಖ್ಯ ಗುರಿ. ಆದ್ದರಿಂದ, ಆಧ್ಯಾತ್ಮಿಕತೆ ಮತ್ತು ಸಂಖ್ಯಾಶಾಸ್ತ್ರ ಎರಡರ ಉದ್ದೇಶ ಒಂದೇ ಎನ್ನಬಹುದೇನೋ ? ಅಂದರೆ ಇದು ಸಾಮಾನ್ಯ ಮಾನವನ ಅರಿವಿನಾಚೆ ಇರಬಹುದಾದ ವಿಷಯದ ಅಧ್ಯಯನವಾಗಿದೆ ಎನ್ನೋಣವೇ ?

ಎ. ಆರ್. ಎಸ್. ಭಟ್

ಕೃಷಿ ಮಹಾವಿದ್ಯಾಲಯ, ಧಾರವಾಡ - 580 005

ಒಂದೆರಡು ತಿಂಗಳ ಮಕ್ಕಳು ದಿನದಲ್ಲಿ ಎರಡು ಸಲ ಮಲ ವಿಸರ್ಜನೆ ಮಾಡುವುದು ಸಾಮಾನ್ಯ. ಕೆಲವು ಮಕ್ಕಳು ದಿನಕ್ಕೆ ಒಮ್ಮೆ ಕೂಡ ಸರಿಯಾಗಿ ಮಲವಿಸರ್ಜನೆ ಮಾಡುವುದಿಲ್ಲ. ಇದು ಸಾಮಾನ್ಯವಾಗಿ ಬಾಟಲಿ ಹಾಲು ಕುಡಿಯುವ ಮಕ್ಕಳಲ್ಲಿ ಹೆಚ್ಚಾಗಿ ಕಂಡು ಬರುವುದು. ಒಮ್ಮೊಮ್ಮೆ ಮಲ ತೀರ ಗಟ್ಟಿಯಾಗಿ ಮಕ್ಕಳು ತಿಣಕಿ ತಿಣಕಿ ಅದನ್ನು ಹೊರಹಾಕಲಾಗದೇ ಅಳಬಹುದು. ಸಾಕಷ್ಟು ಪ್ರಮಾಣದಲ್ಲಿ ಆಹಾರ ನೀರು ಕೊಡದಿರುವುದು ಇದಕ್ಕೆ ಕಾರಣ. ಬೇಸಿಗೆಯ ದಿನಗಳಲ್ಲಿ ಮಕ್ಕಳಿಗೆ ಬಹಳ ನೀರನ್ನು ತಪ್ಪದೇ ಕುಡಿಸಬೇಕು. ಆಹಾರ ನೀರು ಕೊಡದಿರುವುದು ಇದಕ್ಕೆ ಕಾರಣ. ಬೇಸಿಗೆಯ ದಿನಗಳಲ್ಲಿ ಮಕ್ಕಳಿಗೆ ಬಹಳ ನೀರನ್ನು ತಪ್ಪದೇ ಕುಡಿಸಬೇಕು. ಮೆತ್ತಗೆ ಬೇಯಿಸಿದ ತರಕಾರಿಗಳನ್ನು ತಿನ್ನಿಸಬೇಕು. ಹಣ್ಣುಗಳನ್ನು ರಸ ತೆಗೆದು ಇಲ್ಲವೇ ಸಣ್ಣ ಚೂರುಗಳನ್ನಾಗಿ ಮಾಡಿ ತಿನ್ನಿಸಬೇಕು. ಭೇದಿ ಮಾಡಿಸಲು ಮಕ್ಕಳಿಗೆ ಔಡಲ ಎಣ್ಣೆ ಹಾಗೂ ಇತರ ಎಣ್ಣೆಗಳನ್ನು ಹಾಕುವುದು ಒಳ್ಳೆಯದಲ್ಲ.